

# ສານ ຊາຣິນ (Sarin)



## ສານຊາຣິນ ແມ່ນ ຫຍັງ?



ສານຊາຣິນ ແມ່ນ ສານເຄມີອັນຕະລາຍທີ່ຄົນສ້າງຂຶ້ນ. ມັນສາມາດຖືກນຳໃຊ້ເປັນອາວຸດເຄມີໄດ້.

## ຂ້າພະເຈົ້າ ຈະສຳຜັດກັບສານຊາຣິນໄດ້ແນວໃດ?

ຖ້າວ່າ ຜູ້ກຳການຮ້າຍໃຊ້ສານຊາຣິນເປັນອາວຸດ, ມັນອາດເປັນ:

- ອາຍແກັສຊຶ່ງທ່ານສາມາດສູບຫາຍໃຈເຂົ້າໄປໄດ້,
- ທາດແຫຼວ ເຊິ່ງໃສ່ໃນອາຫານ ຫຼື ນ້ຳ
- ບາງສິ່ງບາງຢ່າງເຊິ່ງທ່ານໄດ້ສຳຜັດ.

ສານຊາຣິນເປັນທາດແຫຼວໃສ ບໍ່ມີສີ, ບໍ່ມີກິ່ນ ແລະ ບໍ່ມີລົດ. ມັນສາມາດກາຍເປັນອາຍໄດ້ຢ່າງໄວວາ.

## ອາການຂອງການຖືກພິດຈາກສານຊາຣິນ ເປັນແນວໃດ?

ອາການລວມມີ:

- ນ້ຳມູກໄຫຼ, ມີນ້ຳຕາ
- ມີຈຸດນ້ອຍໆໃນມ່ານແກ້ວຕາ, ເຈັບຕາ, ແລະສາຍຕາມົວ.
- ນ້ຳລາຍແຕກອອກ ແລະມີເຮື່ອ
- ໄອ, ແໜ້ນໜ້າເອິກ, ຫາຍໃຈໄວຂຶ້ນ
- ຖ່າຍຖອກທ້ອງ, ທຽວຍຸ່ງ
- ສັບສົນ, ຢາກນອນ, ອອນເພຍ
- ເຈັບຫົວ, ພວນທ້ອງ, ຮາກ, ແລະ/ຫຼື ເຈັບບໍລິເວນທ້ອງນ້ອຍ
- ຈັງຫວະການເຕັ້ນຂອງຫົວໃຈ ຊ້າ ຫຼື ໄວ, ຄວາມດັນເລືອດສູງ ຫຼື ຕ່ຳ

ຖ້າຫາກທ່ານ ຫາຍໃຈ ເອົາສານຊາຣິນ, ອາການຈະສະແດງອອກພາຍໃນສອງສາມວິນາທີ.

ຖ້າຫາກທ່ານ ກິນກິນ ສານຊາຣິນ, ອາການອາດເກີດຂຶ້ນເວລາໃດກໍໄດ້ ໃນໄລຍະເວລາ 18 ຊົ່ວໂມງ.

ຖ້າຫາກຜິວໜັງ ສຳຜັດ ກັບສານຊາຣິນ, ທ່ານຈະມີເຮື່ອອອກ ແລະຮ່າງກາຍຂອງທ່ານຈະຊັກຂຶ້ນ.

## ຂ້າພະເຈົ້າ ຈະຕາຍບໍ່ ຖ້າຫາກຖືກສານຊາຣິນ?

ຕາຍ, ຖ້າຫາກທ່ານໄດ້ຮັບສານຊາຣິນໃນປະລິມານທີ່ຫລວງຫຼາຍ. ທ່ານອາດຈະພົ້ນດີຄືນຈາກການຕິດສານນີ້ ໂດຍປາດສະຈາກຜົນກະທົບທີ່ແກ່ຍາວໄດ້ຖ້າຫາກທ່ານຖືກສານນີ້ພຽງ ເລັກໜ້ອຍ.

## ຖ້າຂ້າພະເຈົ້າຄິດວ່າ ຕົນໄດ້ຮັບສານຊາຣິນ ຈະເຮັດແນວໃດ?

ໂທ 911. ແຈ້ງບອກ ວ່າ ເກີດຫຍັງຂຶ້ນແລະບອກວ່າທ່ານຢູ່ບ່ອນໃດ.


ຖ້າຫາກທ່ານ ກິນກິນ ສານ ຊາຣິນ:

- ໂທ 911.
- ຢ່າກິນ ຫຼືດື່ມຫຍັງເຂົ້າໄປຕື່ມ.
- ຢ່າພະຍາຍາມເຮັດໃຫ້ຕົນຮາກອອກມາ.



ຖ້າຫາກທ່ານໄດ້ຫາຍໃຈເອົາ ຫລືສຳຜັດສານຊາຣິນ, ໃຫ້ປະຕິບັດຕາມນີ້ ຢ່າງທັນທີ:

- ໜີໄປ. ຖ້າຫາກທ່ານຢູ່ນອກທ້ອງ, ໃຫ້ໜີໄປຈາກບ່ອນນັ້ນ. ຖ້າຫາກທ່ານຢູ່ໃນທ້ອງ, ໃຫ້ໜີອອກໄປຂ້າງນອກ. ສານຊາຣິນຢູ່ຕິດກັບພື້ນດິນ, ດັ່ງນັ້ນ ໃຫ້ຍ້າຍໜີໄປຢູ່ບ່ອນທີ່ສູງ ຖ້າຫາກເປັນໄປໄດ້.
- ແກ້ເຄື່ອງນຸ່ງຊັ້ນນອກສຸດຂອງທ່ານອອກ. ຢ່າເອົາຜ້າມາຄຸມຫົວຂອງທ່ານເດັດຂາດ ໃຫ້ແກ້ອອກແທນ. ພະຍາຍາມຢ່າແຕະຕ້ອງ ເຄື່ອງນຸ່ງຊັ້ນນອກຂອງທ່ານ, ເພາະມັນອາດມີສານຊາຣິນ ຕິດຢູ່.
- ລ້າງຕົນໂຕຂອງທ່ານ. ໃຫ້ໃຊ້ສະບູ ແລະນ້ຳຫຼາຍໆ. ຖ້າຫາກຕາຂອງທ່ານແສບໄຫ້ ຫຼື ຕາມົວ, ໃຫ້ລ້າງດ້ວຍນ້ຳສະອາດປະມານ 10 ເຖິງ 15 ນາທີ.
- ໃຫ້ຖິ້ມເຄື່ອງນຸ່ງຂອງທ່ານ. ຫຼັງຈາກທ່ານລ້າງຕົນໂຕແລ້ວ, ໃຫ້ໃຊ້ຖົງມືຢ່າງ ຫຼື ຖືຖົງຢ່າງພາສສະຕິກໃນມື ເພື່ອຈັບເຄື່ອງນຸ່ງທີ່ທ່ານໄດ້ໃສ່ນັ້ນ ເຂົ້າໃນຖົງຢ່າງພາສສະຕິກ.
- ບິດຖົງຢ່າງພາສສະຕິກໃຫ້ແຈບດີ. ຈາກນັ້ນ, ໃຫ້ເອົາຖົງນັ້ນໃສ່ໃນຖົງຢ່າງພາສສະຕິກໃໝ່ ຊ້ອນອີກເທື່ອນຶ່ງ. (ແຈ້ງບອກ ຜູ້ຮັບເລື່ອງສຸກເສີນວ່າ ທ່ານປະຖົງພາສສະຕິກໄວ້ບ່ອນໃດ.)



## ສຳລັບຂໍ້ມູນເພີ່ມເຕີມ

ໂທ 800-232-4636 ເພື່ອຂໍຂໍ້ມູນເປັນພາສາອັງກິດ ຫຼື ແອສປາຍໂຍນ:

800-CDC-INFO (800-232-4636)  
888-232-6348 (TTY)

ຫຼື ເຂົ້າເບິ່ງໃນອິນເຕີເນັດ: [www.cdc.gov/sarin](http://www.cdc.gov/sarin)  
[www.dhs.ca.gov/epo](http://www.dhs.ca.gov/epo)